

# Мана кўцвормўд — ик бўрдәмджтә көдлмшин аш

Ф. К. БУКРЕЕВ,

дартин Черноземельск райкомин сегләтр

МЖС-н механизатормуд ик политическ болн кўч-көлснн өргмджтәгьәр өвс хурадж йовна. Холд бәәх хадлгьна газрумудас, өвс хадлгьиг, мааджурдлгьиг болн ковньлгьиг комплексн кевәр кўцәдж йовх механизатормудин производвенн ик кўцвормўдин туск байрта зәнъгс өдр болгьн ирнә.

Урдк кевтән, Комсомольск МЖС-н коллектив (директорнь ұр Тарасов, парторганизацин сегләтрнь ұр Шаталов) райондан нўүрт йовна. 90 миньгьн гектар газрт өвс хадх зурагьан эн коллектив өрәлдүләд кўцәчкв. Зөвәр газрт өвс хурачкн бәәнә.

Черноземельск, Прудовск, Полевой болн Артезианск МЖС-д бас көдлмшән шунмгьарулджана. Эн коллективсәр май сарин түрүн декадт, шалгь болгьнд 14 га хадсн бәәсн алхла, майин гурвдгч декадт 14 га күрв. Нег үлү Прудовск МЖС-д машинин производительность өсв. Ахр болзгт, урднь ард хоцрдж йовснасн, районд гурвдгч ормд эн МЖС гарв.

Трактористр А. Писаренкон, Н. Горбаткон, Н. Полежаевин, Н. Кудряшевин, Ф. Нехаенкон, И. Светличнойин, И. Загорулькон, Н. Лодвириин болн нань чигн улсин нерд сән макталта йовна. Техникиг нәәгьинь олдж олзлхла ик кўцвормўд бәрдж болхиг эн механизатормуд үзүлчәв. Эн механизатормуд шалгь болгьнд 20-27 га хадцхана, ним диилвр кўцлгьн — эднә сән дамшлтиг, медрлиг үзүлджәнә.

Мана МЖС-дин чидл-кўчәр ик гидг көдлмшн кегдв: 228 миньгьн га газрт өвсн хадгдв, нўүрт йовх совхозмудар болн колхозмудар өвсн хурагдчкв. Мана механизатормудла хамдан, ни-негнәр Приозерн, Приютненск, Благодарненск райондин совхозмудин болн колхозмудин кўч-көлсчир көдлджәцхәнә.

Партин крайкомин бюро болн крайин кўцәгч комитет, МЖС-н кўч-көлснн кўцвормўдиг өөдән үнләд, КПСС-н крайкомин болн крайин кўцәгч комитетин дамдждж өггдг Улан тугиг хойр дакдж өгв, нег дакдж — 5 миньгьн, нег дакдж 10 миньгьн арелньәр мөрәлв.

Механизатормудин седвәр улм өөдлхд эн омг өгв. Кесг бригадсар көдлмшин аш холван шахуд өсв. Өвс хадлгьна йовуд дор орджахш. Районд май сарин зурагьан 140 — 160 процент кўцәсн 40 гар бригад бәәнә. Тедн дунд үүрмўд Самойленкон, Бобовин, Калоди-

на, Терещенкон, Курповин, Барановин, Дирюженкон, Бес-сарабовин бригадс.

Мана кўцвормўд — ик бўрдәмджтә көдлмшин аш. Партин райком, эклц партийн болн комсомольск организацн кўч-көлс бўрдәлгьни, социалистическ дөрлдә делгрүллгьни, нўүрлгч дамшлт тархалгьни төрмўдт урмдта йовуд өгцхәнә, кўч-көлсчирин үнтә тоот шин седвәриг дөнънә.

Полевой МЖС-т түрүн автан көдлмшин йовуд му билә. Көдлджәх цуг трактормудин өрәлнь өдрә даалгьвран кўцәджәсн уга. Бийсдән бәәх дуту-дундиг гүүнәр шиндждж хәләлгьн, тер дуту-дундиг ахр болзгт уурулх эв-аргь өгв.

Айта гисн трактористрин болн бүкл бригадсин нўүрлгч дамшлт тархалгьнд ик оньг өггднә. Арви хонг болгьн МЖС-д, тракторн бригадс, трактористр хоорндк социалистическ дөрлдәнә аш диглгднә. Диилснднь дамдждж өггдг Улан тугмуд өггднә, партин райкомин болн района кўцәгч комитетин, МЖС-н дирекцин, партийн организацсин мөнъгнә мөрәс өггднә. Шаньнгдсна маньгьдураснь авн агитатормуд цуг механизатормудиг нўүрт йовх улсин дамшлтла таньлдулна.

Эн төрт эрсин бар ик чир зүүджәнә. Бригад болгьнд «боевой листокс» гарна, эдн йоста гидгәр олиг хамцулдж бўрдәгч төр, нўүрлгч дамшлт тархалгь делгрүлчхәнә.

Мана МЖС-н кесн-кўцәсн тоот — Хар газрт ирдж үвлздг малд хойр джилд күрх хот белдлгьни ик көдлмшин эклцнь болджана. Өвс хаддж, хурадж, белдлгьни көдлмшин болзгиг ахрдулхин төлә, сән шимтә көк өвс икәр хурадж авхин төлә цуг эв-аргь олзлгддджана. Дүнъхд, мана МЖС-д өвснә көдлмшин даалгьвриг болзгасн нег сар урд төгсәх аргь бәәнә.